

---

Azərbaycan Respublikası Təhsil, Gənclər və İdman nazirliklərinin və "Mədəd" təşkilatının birgə təşkilatçılığı ilə keçirilən müsabiqəyə Bakı və Sumqayıt şəhərlərində yerləşən ümumi təhsil məktəblərinin IX-XI sinif şagirdləri qatılıblar.

Qeyd edək ki, müsabiqənin keçirilməsində məqsəd ciddi tədqiqat nəticələri əldə etmiş Azərbaycan məktəblilərinin seçilib Intel İSEF-Beynəlxalq Elm və Mühəndislik Sərgisinə (ABŞ) göndərilməsini təmin etməkdən ibarətdir. Səkkiz kateqoriya üzrə keçirilən müsabiqədə 116 şagird 73 elmi layihə ilə iştirak edir. Fevralın 9-da yekun vurulacaq müsabiqənin qalibləri hər kateqoriya üzrə alimlərdən ibarət münisiflər heyəti tərəfindən müəyyənləşdiriləcək və mükafatlandırılacaqlar.

Mərasimdə təhsil naziri Misir Mərdanov çıxış edərək müsabiqənin əhəmiyyətindən danışib. "“Sabahın alimləri” müsabiqəsinin dünyada ən nüfuzlu müsabiqələrdən biri olan Intel İSEF-Beynəlxalq Elm və Mühəndislik Sərgisi çərçivəsində keçirildiyini nəzərə çatdıran nazir Azərbaycan məktəblilərinin parlaq nəticələr qazanacağına ümidvar olduğunu bildirib. Ölkəmizin Intel İSEF müsabiqəsinə qoşulmasının təsadüf olmadığını söyləyən Misir Mərdanov Azərbaycanın güclü elmi potensialı olduğunu və bu potensialı qoruyub saxlamağın, ondan səmərəli istifadə etməyin vacibliyini diqqətə çatdırıb.

Tədbirdə çıxış edən gənclər və idman naziri Azad Rəhimov, "Mədəd" təşkilatının icraçı direktoru Vü. Vüsal Xanlarov, AMEA-nın Neft-Kimya Prosesləri İnstitutunun direktoru Vəqif Abbasov və başqaları müsabiqənin əhəmiyyətindən söz açıblar.